.. Akshamalika Upanishad .. 
॥ अक्षमालिकोपनिषत्‌ ॥ 


अकारादिक्षकारान्तवर्णजातकलेवरम्‌ । 
विकलेवरकैवल्यं रामचन्द्रपदं भजे ॥ 

ॐ वाडे मनसि प्रतिष्ठिता मनो मे वाचि 
प्रतिष्ठितमाविरावीर्मं एधि ॥ वेदस्य म आणीस्थः 
श्रुतं मे मा प्रहासीरनेनाधीतेनारात्रा- 
न्सन्दधाम्यृतं वदिष्यामि सत्यं वदिष्यामि ॥ 
तन्मामवतु तद्वक्तारमवतु अवतु मामवतु 
वक्तारमवतु वक्तारम्‌ ॥ 

ॐ शान्तिः शान्तिः शान्तिः ॥ 

हूरिः ॐ । अथ प्रजापतिुंहं पप्रच्छ भो 
ब्रह्मन्नक्षमालाभेदविषिं ब्रूहीति । सा किं 
लक्षणा कति भेदा अस्याः कति सूत्राणि कथं 
घटनाप्रकारः के वर्णाः का प्रतिष्ठा 
कैषाधिदेवता कि फलं चेति । तं गुहः 
प्रत्युवाच प्रवालमौक्तिकस्फटिकशङ्क- 
रजताष्टापदचन्दनपुत्रजीविकाब्जे रुद्राक्षा 
इति । आदिक्षान्तमूर्तिः सावधानभावा । 
सौवर्णं राजतं ताम्रं तन्मुखे मुखं 

तत्पुच्छे पुच्छं तदन्तरावर्तनक्रमेण 

योजयेत्‌ । यदस्यान्तरं सूत्रं तद्ब्रह्म । 
यद्दक्षपार्थे तच्छैवम्‌ । यद्वामे 

तंद्वष्णवम्‌ । यन्मुखं सा सरस्वती । 
यत्पुच्छं सा गायत्री । यत्सुषिरं सा 

विद्या । या ग्रन्थिः सा प्रकृतिः । ये स्वरास्ते 
धवलाः । ये स्पर्शास्ते पीताः । ये परास्ते 
रक्ताः । अथ तां पञ्चभिर्गन्धेरमृतैः 
पञ्चभिर्गव्यैस्तनुभिः शोधयित्वा 
पञ्चभिर्गव्यैर्गन्धोदकेन संस्नाप्य 
तस्मात्सोङ्कारेण पत्रकूर्चेन स्नपयित्वा- 
ष्टभिर्गन्धेरालिप्य सुमनःस्थले 
निवेश्याक्षतपुष्पैराराध्य प्रत्यक्ष- 
मादिक्षान्तैर्वर्णैर्भावयेत्‌ । ओमङ्कार 


मृत्युञ्जय सर्वव्यापक प्रथमेऽक्षे प्रतितिष्ठ । 
ओमाङ्काराकर्षणात्मकसर्वंगत द्वितीयेऽक्षे प्रतितिष्ठ । 
ओमिङ्कारपुष्टिदाक्षोभकर तृतीयेऽक्षे प्रतितिष्ठ । 

ओमीङ्कार वाक्प्रसादकर निर्मल चतुर्थेऽक्षे प्रतितिष्ठ । 
ओमुङ्कार सर्वंबलप्रद सारतर पञ्चमेऽक्षे प्रतितिष्ठ । 
ओमूङ्कारोच्चाटन दुःसह षष्ठेऽक्षे प्रतितिष्ठ । 

ओमृङ्काकार संक्षोभकर चञ्चल सप्तमेऽक्षे प्रतितिष्ठ । 
ओमृङ्कार संमोहनकरोजवलाष्टमेऽक्षे प्रतितिष्ठ । 
ओम्लुङ्कारविद्वषणकर मोहक नवमेऽक्षे प्रतितिष्ठ । 
ओम्लृङ्कार मोहकर दशमेफक्षे प्रतितिष्ठ । 

ओमेङ्कार सर्ववश्यकर शुद्धसत्त्वैकादशेऽक्षे प्रतितिष्ठ । 
ओमैङ्कार शुद्धसात्तिवक पुरुषवश्यकर द्वादशेऽक्षे प्रतितिष्ठ । 
ओमोङ्काराखिलवाड्याय नित्यशुद्ध त्रयोदशेऽक्षे प्रतितिष्ठ । 
ओमोङ्कार सर्ववाङ्ाय वश्यकर चतुर्दशेऽक्षे प्रतितिष्ठ । 
ओमङ्कार गजादिवश्यकर मोहन पञ्चदशेऽक्षे प्रतितिष्ठ । 
ओमःकार मृत्युनाशनकर रौद्र षोडशेऽक्षे प्रतितिष्ठ । 
कङ्कार सर्वविषहर कल्याणद सप्तदशेऽक्षे प्रतितिष्ठ । 
खङ्कार सर्वक्षोभकर व्यापकाष्टादशेऽक्षे प्रतितिष्ठ । 
गङ्कार सर्वविघ्नशमन महत्तरैकोनविंशेऽक्षे प्रतितिष्ठ । 
घङ्कार सौभाग्यद स्तम्भनकर विंशेऽक्षे प्रतितिष्ठ । 
ङकार सर्वविषनाशकरोग्रैकविंशेऽक्षे प्रतितिष्ठ । 
चङ्काराभिचारघ्न क्रूर द्वाविंशेऽक्षे प्रतितिष्ठ । 

छङ्कार भूतनाशकर भीषण त्रयोविंशेऽक्षे प्रतितिष्ठ । 
जङ्कार कृत्यादिनाशकर दुर्धर्ष चतुरविंशेऽक्षे प्रतितिष्ठ । 
झङ्कार भूतनाशकर पञ्चविंशेऽक्षे प्रतितिष्ठ । 

जकार मृत्युप्रमथन षड्डिंशेऽक्षे प्रतितिष्ठ । 

टङ्कार सर्वव्याधिहर सुभग सप्तविंशेऽक्षे प्रतितिष्ठ । 
ठङ्कार चन्द्ररूपाष्टाविंशेऽक्षे प्रतितिष्ठ । 

डङ्कार गरुडात्मक विषघ्न शोभनेकोनत्रिंशेऽक्षे प्रतितिष्ठ । 
ढङ्कार सर्वसंपत्प्रद सुभग त्रिंशेऽक्षे प्रतितिष्ठ । 

णङ्कार सर्वसिद्धिप्रद मोह्करैकत्रिंशेऽक्षे प्रतितिष्ठ । 
तङ्कार धनधान्यादिसंपत्प्रद प्रसन्न द्वात्रिंशेऽक्षे प्रतितिष्ठ । 
थङ्कार धर्मप्राप्तिकर निर्मल त्रयस्त्रंशेऽक्षे प्रतितिष्ठ । 
दङ्कार पृष्टिवृद्धिकर प्रियदर्शन चतुस्त्रंशेऽक्षे प्रतितिष्ठ । 
घङ्कार विषज्वरनिष्न विपुल पञ्चत्रिंशेऽक्षे प्रतितिष्ठ । 
नङ्कार भुक्तिमुक्तिप्रद शान्त षट््त्रंशेऽक्षे प्रतितिष्ठ । 


पङ्कार विषविघ्ननाशन भव्य सप्तत्रिंशेऽक्षे प्रतितिष्ठ । 
फङ्काराणिमादिसिद्धिप्रद ज्योती रूपाष्टत्रिंशेऽक्षे प्रतितिष्ठ । 
बङ्कार सर्वदोषहर शोभनेकोनचत्वारिंशेऽक्षे प्रतितिष्ठ । 
भङ्कार भूतप्रशान्तिकर भयानक चत्वारिंशेऽक्षे प्रतितिष्ठ । 
मङ्कार विद्वेषिमोहनकरेकचत्वारिंशेऽक्षे प्रतितिष्ठ । 

यङ्कार सर्वव्यापक पावन द्विचत्वारिंशेऽक्षे प्रतितिष्ठ । 
रङ्कार दाहकर विकृत त्रिचत्वारिंशेऽक्षे प्रतितिष्ठ । 
लङ्कार विश्वंभर भासुर चतुख्जत्वारिंशेऽक्षे प्रतितिष्ठ । 
वङ्कार सर्वाप्यायनकर निर्मल पञ्चचत्वारिंशेऽक्षे प्रतितिष्ठ । 
शङ्कार सर्वफलप्रद पवित्र षट्चत्वारिंशेऽक्षे प्रतितिष्ठ । 
षङ्कार धर्मार्थकामद धवल सप्तचत्वारिंशेऽक्षे प्रतितिष्ठ । 
सङ्कार सर्वकारण सार्ववर्णिकाष्टचत्वारिंशेऽक्षे प्रतितिष्ठ । 
हुङ्कार सर्ववाङ्य निर्मलैकोनपञ्चाशदक्षे प्रतितिष्ठ । 
ळङ्कार सर्वशक्तिप्रद प्रधान पञ्चाशदक्षे प्रतितिष्ठ । 
क्षङ्कार परापरतत्त्वज्ञापक परंज्योतीरूप शिखामणौ प्रतितिष्ठ । 
अथोवाच ये देवाः पृथिवीपदस्तेभ्यो नमो 

भगवन्तोऽनुमदन्तु शोभायै पितरोऽनुमदन्तु 

शोभायै ज्ञानमयीमक्षमालिकाम्‌ । 

अथोवाच ये देवा अन्तरिक्षसदस्तेभ्यः ॐ नमो 
भगवन्तोऽनुमदन्तु शोभायै पितरोऽनुमदन्तु 
शोभायैज्ञानमयीमक्षमालिकाम्‌ । 

अथोवाच ये देवा दिविषदस्तेभ्यो नमो 

भगवन्तोऽनुमदन्तु शोभायै पितरोऽनुमदन्तु 

शोभायै ज्ञानमयीमक्षमालिकाम्‌ । 

अथोवाच ये मन्त्रा या विद्यास्तेभ्यो 
नमस्ताभ्यश्चोन्नमस्तच्छक्तिरस्याः 

प्रतिष्ठापयति । 

अथोवाच ये ब्रह्मविष्णु रुद्रास्तेभ्यः 

सगुणेभ्य > नमस्तद्दीर्यमस्याः 

प्रतिष्ठापयति । 

अथोवाच ये साङ्कयादितत्त्वभेदास्तेभ्यो 

नमो वर्तध्वं विरोषेऽनुवर्तध्वम्‌ । 

अथोवाच ये शैवा वैष्णवाः शाक्ताः 

शतसहस्रशस्तेभ्यो नमोनमो भगवन्तोऽ- 

नुमदन्त्वनुगृह्मन्तु । 

अथोवाच याश्च मृत्योः प्राणवत्यस्ताभ्यो 


नमोनमस्तेनेतं मूडयत मृडयत । 

पुनरेतस्यां सर्वात्मकत्वं भावयित्वा भावेन 
पूर्वमालिकामुत्पाद्यारभ्य तन्मयीं 

महोपहारैरुपहत्य आदिक्षान्तेरक्षरेरक्ष- 
मालामष्टोत्तरशतं स्पृशेत्‌ । 

अथ पुनरुत्थाप्य प्रदक्षिणीकृत्यों नमस्ते 

भगवति मन्त्रमातृकेऽक्षमाले 

सर्ववशङ्कर्योनमस्ते भगवति मन्त्रमातुकेऽ- 

क्षमालिके शेषस्तम्भिन्योंनमस्ते भगवति 
मन्त्रमातृकेऽक्षमाले उच्चाटन्योंनमस्ते 

भगवति मन्त्रमातृकेऽक्षमाले विश्वामृत्यो 
मृत्युञ्जयस्वरूपिणि सकललोकोद्दीपिनि सकललोक- 
रक्षाधिके सकललोकोज्जीविके सकललोकोत्पादिके 
दिवाप्रवर्तिके रात्रिप्रवर्तिके नद्यन्तरं यासि 
देशान्तरं यासि द्वीपान्तरं यासि लोकान्तरं 
यासि सर्वदा स्फुरसि सर्वहृदि वाससि । 

नमस्ते परारूपे नमस्ते पश्यन्तीरूपे नमस्ते 
मध्यमारूपे नमस्ते वैखरीरूपे सर्वतत्त्वात्मिके 
सर्वविद्यात्मिके सर्वशक्त्यात्मिके सर्वदेवात्मिके 
वसिष्ठेन मुनिनाराधिते विश्वामित्रेण 
मुनिनोपजीव्यमाने नमस्ते नमस्ते । 
प्रातरधीयानो रात्रिकृतं पापं नाशयति । 
सायमधीयानो दिवसकृतं पापं नाशयति । 
तत्सायंप्रातः प्रयुञ्जानः पापोऽपापोभवति । 
एवमक्षमालिकया जप्तो मन्त्रः सद्यः सिद्धिकरो 
भवतीत्याह भगवान्गुहूः प्रजापतिमित्युपनिअषत्‌ 
ॐ वाड मे मनसि प्रतिष्ठिता मनो मे वाचि 
प्रतिष्ठितमाविरावीर्मं एधि ॥ वेदस्य म आणीस्थः 
श्रुतं मे मा प्रहासीरनेनाधीतेनाहोरात्रा- 
न्सन्दधाम्यृतं वदिष्यामि सत्यं वदिष्यामि । 
तन्मामवतु तद्वक्तारमवतु अवतु मामवतु 
वक्तारमवतु वक्तारम्‌ ॥ 

ॐ शान्तिः शान्तिः शान्तिः ॥ हूरिः ॐ तत्सत्‌ ॥ 
इत्यक्षमालिकोपनिषत्समाप्ता ॥ 


